

ШАВКАТ МИРЗИЁЕВ: «Бийпәрўалық пандемияға қарсы барлық жұмысларымыздың нәтийжесин жоққа шығарыўы мүмкин»

Өзбекстан Республикасы Президенти Шавкат Мирзиёевтиң басшылығында 26-май күни инвестициялық мәселелерди додаланыўға бағышланған видеоселектор мәжлиси басында мәмлекетимизде коронавирус пандемиясына қарсы гүрес бағдарында әмелге асырылып атырған жұмысларға айрықша тоқтап өтилди.

Мәмлекетимиз басшысы, соның ишинде, былай деди:

– Соңғы күнлерде коронавирус пенен кеселленгенлердиң саны мәмлекетимизде де көбейгени атап өтилмекте. Атап өтиўимиз керек, көпшилик аймақ ҳәм кәрхана басшылары, пуқараларымыз карантин илажларының жумсартылғанын «кеселлик өтип кетти» деп, надурис пикирлемекте.

Бүгинги күнге шекем сырт елден 47 мың пуқараларымыз алып келинди. Тилекке қарсы, олардың, әсиресе, кейинги еки ҳәпте даўамында кирип келгенлердиң көпшилигинде коронавирус анықланған.

Наўқаслардың дерлик 50 процентин де сырт елден келген пуқаралар қурайды.

Кейинги 10 күнде 3,5 мың адам ҳаўа жоллары, 7 мыңға шамалас ўатанласымыз шегара постлары арқалы елимизге кирип келиўи күтилип атыр. Буған қосымша және 100 мыңнан аслам адам Өзбекстанға қайтыў тилегин билдирип, гезек күтпекте.

Пуқараларымыз қайтып киятырған мәмлекетлер ҳәм қоңсы мәмлекетлердеги жағдайдың аўыр екенлигин есапқа алып, арқайынлыққа берилиў мүмкин емес.



Әсиресе, базарлар, сауда комплекслери, банклерде социаллық аралыққа әмел етпей, көшеде медициналық нықап тақпау, биймәләл хәм арқайын болып, үйлерде түрли илажлар өткерий жағдайлары көбеймекте. Бундай унамсыз жағдайлар кеселликти анықлау, алдын алу хәм емлеу ушын ислеп атырған барлық хәрекетлеримиз, бюджеттен алынып атырған триллионлап қәрежетлеримиздиң нәтийжелилигин жоққа шығарыуы мүмкин.

Республикалық комиссия ўәлаят хәкимлери менен бирге бир күн мүддетте эпидемиологиялық жағдай жаманласқан аймақлардың категориясын қайта көрип шықсын хәм карантин илажларын күшейтиў бойынша усыныс киргизсин.

Денсаўлықты сақлау министрлиги «қызыл» хәм «сары» аймақларда күнлик тест алу санын арттыруы лазым. Онда медицина мәкемелери, базарлар, банклер хәм халық көп жерлерде қадағалау тестлерин алуды көбейтсин.

Усы жерде әҳмийетли бир мәселеге итибар қаратпақшыман. Пандемияның экономикаға тәсирин жумсартуға қаратылған 16 хужжет қабыл еттик. Бирақ орынларда бул қарарлардың орынланыуын шөлкемлестириу ақсамақта, жаратылып атырған шараятлар хәм жеңилликлерди пуқаралар хәм исбилерменлерге мәнзилли жеткере алмай атырмыз.

Олий Мажлис палаталары орынларда халық депутатлары кеңеслери менен бирге пандемияға байланыслы Президент қарарлары хәм тапсырмаларының орынланыуы бойынша парламент хәм кеңеслердиң тәсиршең қадағалауын жолға қойуы күтилген нәтийже бериуи мүмкин.

Сондай-ақ, район, қала, ўәлаят хәкимлери, министрлер хәр айда бир мәрте Президент қарарларының орынланыуы бойынша брифинг өткерип, ғалаба хабар қураллары, парламент ўәкиллери хәм кең жәмийетшилик алдында есабат берип барсын.

Әлбетте, карантин илажларын жумсарту себепли 19 мыңнан аслам

(91 процент) санаат, 9 мың (76 процент) қурылыс, 51 мың (52 процент) хызмет көрсетиў, 45 мың (44 процент) саўда кәрханаларының жумысы тикленди.

Буның нәтийжесинде май айында салық ҳәм бажыхана түсимлери өткен айдың усы дәўирине салыстырғанда 230 миллиард сумға, товар-шийки зат биржасында қурылыс материаллары саўдасы көлеми болса, 20 процентке көбейди. Коммерциялық банклер тәрәпинен кредит ажыратыў көлеми өткен айдың усы дәўирине салыстырғанда 13 процентке өсти.

Бул бағдардағы жумысларымызды карантин талапларына қатаң әмел еткен ҳалда, ҳәм тармақ, ҳәм аймақ кесиминде мәнзилли түрде даўам еттириўимиз лазым.



ӨЗА